

ΚΡΙΤΙΑΣ ἢ ΑΤΛΑΝΤΙΚΟΣ

ΤΙΜΑΙΟΣ ΚΡΙΤΙΑΣ ΣΩΚΡΑΤΗΣ ΕΡΜΟΚΡΑΤΗΣ St. III
p. 106

ΤΙ. Ὡς ὕσμενος, ὦ Σώκρατες, οἶον ἐκ μακρᾶς ἀναπε- a
 παυμένος ὁδοῦ, νῦν οὕτως ἐκ τῆς τοῦ λόγου διαπορείας
 ἀγαπητῶς ἀπήλλαγμαί. τῷ δὲ πρὶν μὲν πάλαι ποτ' ἔργω,
 νῦν δὲ λόγοις ἄρτι θεῶ γεγονότι προσεύχομαι, τῶν ῥηθέν-
 των ὅσα μὲν ἐρρήθη μετρίως, σωτηρίαν ἡμῖν αὐτὸν αὐτῶν 5
 διδόναι, παρὰ μέλος δὲ εἴ τι περὶ αὐτῶν ἄκουτες εἶπομεν, b
 δίκην τὴν πρέπουσαν ἐπιτιθέναι. δίκη δὲ ὀρθὴ τὸν πλημ-
 μελοῦντα ἐμμελῆ ποιεῖν. Ἰὺ οὖν τὸ λοιπὸν τοὺς περὶ θεῶν
 γενέσεως ὀρθῶς λέγωμεν λόγους, φάρμακον ἡμῖν αὐτὸν
 τελεώτατον καὶ ἄριστον φαρμάκων ἐπιστήμην εὐχόμεθα 5
 διδόναι, προσευξάμενοι δὲ παραδίδομεν κατὰ τὰς ὁμολογίας
 Κριτία τὸν ἐξῆς λόγον.

ΚΡΙ. Ἄλλ', ὦ Τίμαιε, δέχομαι μὲν, ᾧ δὲ καὶ σὺ κατ'
 ἀρχὰς ἐχρήσω, συγγνώμην αἰτούμενος ὡς περὶ μεγάλων c
 μέλλων λέγειν, ταῦτόν καὶ νῦν ἐγὼ τοῦτο παραιτοῦμαι,
 μειζόνως δὲ αὐτοῦ τυχεῖν ἔτι μᾶλλον ἀξιώ περὶ τῶν μελ- 107
 λόντων ῥηθῆσθαι. καίτοι σχεδὸν μὲν οἶδα παραίτησω
 εὐ μάλα φιλότιμον καὶ τοῦ δέοντος ἀγροικότεραν μέλλων
 παραιτεῖσθαι, ῥητέον δὲ ὅμως. ὡς μὲν γὰρ οὐκ εὐ τὰ
 παρὰ σοῦ λεχθέντα εἰρηται, τίς ἂν ἐπιχειρήσειεν ἔμφρων 5
 λέγειν; ὅτι δὲ τὰ ῥηθησόμενα πλείονος συγγνώμης δεῖται

100 n 2 διαπορείας Λ (ut vid.): διαπορίας Λ³ F a 5 αὐτὸν αὐτῶν
 sccl. Cobct b 8 μὲν ὦ δὲ Λ: μὲν ὦδε F 107 a 1 μειζόνως F:
 μείζονος Λ a 5 ἔμφρων (ὦν) Cobct

χαλεπώτερα ὄντα, τοῦτο πειρατέον πη διδάξαι. περὶ θεῶν
 γάρ, ὦ Τίμαιε, λέγοντά τι πρὸς ἀνθρώπους· δοκεῖν ἰκανῶς
 b λέγειν ῥᾶον ἢ περὶ θνητῶν πρὸς ἡμᾶς. ἡ γὰρ ἀπειρία καὶ
 σφόδρα ἄγνοια τῶν ἀκουόντων περὶ ὧν ἂν οὕτως ἔχωσιν
 πολλὴν εὐπορίαν παρέχεσθον τῷ μέλλοντι λέγειν τι περὶ
 αὐτῶν· περὶ δὲ δὴ θεῶν ἴσμεν ὡς ἔχομεν. ἵνα δὲ σαφέ-
 5 στερον ὃ λέγω δηλώσω, τῆδέ μοι συνεπίσπεσθε. μίμησιν
 μὲν γὰρ δὴ καὶ ἀπεικασίαν τὰ παρὰ πάντων ἡμῶν ῥηθέντα
 χρεῶν που γενέσθαι· τὴν δὲ τῶν γραφέων εἰδωλοποιίαν
 c ἴδωμεν ῥαστώνης τε πέρι καὶ χαλεπότητος πρὸς τὸ τοῖς
 ὀρώσιν δοκεῖν ἀποχρώντως μεμιῆσθαι, καὶ κατοψόμεθα ὅτι
 γῆν μὲν καὶ ὄρη καὶ ποταμοὺς καὶ ὕλην οὐρανόν τε σύμ-
 5 μεν ἂν τίς τι καὶ βραχὺ πρὸς ὁμοιότητα αὐτῶν ἀπομιμείσθαι
 δυνατὸς ἦ, πρὸς δὲ τούτοις, ἅτε οὐδὲν εἰδότες ἀκριβῆς περὶ
 τῶν τοιούτων, οὔτε ἐξετάζομεν οὔτε ἐλέγχομεν τὰ γεγραμ-
 d μένα, σκιαγραφία δὲ ἀσαφεῖ καὶ ἀπατηλῷ χρώμεθα περὶ
 αὐτά· τὰ δὲ ἡμέτερα ὁπόταν τις ἐπιχειρήῃ σώματα ἀπεικά-
 ζειν, ὀξέως αἰσθανόμενοι τὸ παραλειπόμενον διὰ τὴν αἰεὶ
 σύνοικον κατανόησιν χαλεποὶ κριταὶ γιγνόμεθα τῷ μὴ πάσας
 5 πάντως τὰς ὁμοιότητας ἀποδιδόντι. ταῦτόν δὴ καὶ κατὰ
 τοὺς λόγους ἰδεῖν δεῖ γιγνόμενον, ὅτι τὰ μὲν οὐράνια καὶ
 θεῖα ἀγαπῶμεν καὶ σμικρῶς εἰκότα λεγόμενα, τὰ δὲ θνητὰ
 καὶ ἀνθρώπινα ἀκριβῶς ἐξετάζομεν. ἐκ δὲ τοῦ παραχρῆμα
 e νῦν λεγόμενα, τὸ πρόπον ἂν μὴ δυνώμεθα πάντως ἀποδιδό-
 ναι, συγγιγνώσκω χρεῶν· οὐ γὰρ ὡς ῥάδια τὰ θνητὰ ἀλλ'
 ὡς χαλεπὰ πρὸς δόξαν ὄντα ἀπεικάζειν δεῖ διανοεῖσθαι.
 108 ταῦτα δὴ βουλόμενος ὑμᾶς ὑπομνήσαι, καὶ τὸ τῆς συγγνώμης
 οὐκ ἔλαττον ἀλλὰ μείζον αἰτῶν περὶ τῶν μελλόντων ῥηθῆ-

b 1 ἡμᾶς AF Stob. : ὑμᾶς S b 2 σφόδρα] (ἡ) σφοδρὰ ci. Cobet
 b 4 ἴσμεν AF : ἴστε μὲν Hermann b 8 τὰ ἀνθρώπινα A : ἀνθρώπινα
 F : οὐράνια Cornarius c 2 μεμιῆσθαι F : μεμνήσθαι A c 3 τε
 F : τε καὶ A c 4 καὶ ἰόντα secl. Cobet a 2 μείζον F : μείζονα A

σεσθαι, πάντα ταῦτα εἶρηκα, ὦ Σώκρατες. εἰ δὴ δικαίως αἰτεῖν φαίνομαι τὴν δωρεάν, ἐκόντες δίδοτε.

ΣΩ. Τί δ' οὐ μέλλομεν, ὦ Κριτία, δίδόναι; καὶ πρὸς 5
γε ἔτι τρίτῳ δεδύσθω ταῦτὸν τοῦτο Ἑρμοκράτει παρ' ἡμῶν.
δηλον γὰρ ὡς ὀλίγον ὕστερον, ὅταν αὐτὸν δέῃ λέγειν,
παραιτήσεται καθάπερ ἡμεῖς· ἴν' οὖν ἑτέραν ἀρχὴν ἐκπορί- b
ζηται καὶ μὴ τὴν αὐτὴν ἀναγκασθῆι λέγειν, ὡς ὑπαρχούσης
αὐτῷ συγγνώμης εἰς τότε οὕτω λεγέτω. προλέγω γε μὴν,
ὦ φίλε Κριτία, σοὶ τὴν τοῦ θεάτρου διάνοιαν, ὅτι θυμαστῶς
ὁ πρότερος ἠυδοκίμηκεν ἐν αὐτῷ ποιητής, ὥστε τῆς συγ- 5
γνώμης δεήσει τινός σοι παμπόλλης, εἰ μέλλεις αὐτὰ
δυνατὸς γενέσθαι παραλαβεῖν.

ΕΡ. Ταῦτὸν μὴν, ὦ Σώκρατες, κάμοι παραγγέλλεις ὅπερ
τῷδε. ἀλλὰ γὰρ ἀθυμοῦντες ἄνδρες οὕτω τρόπαιον ἔστησαν, c
ὦ Κριτία· προίεναι τε οὖν ἐπὶ τὸν λόγον ἀνδρείως χρή,
καὶ τὸν Παίωνα τε καὶ τὰς Μούσας ἐπικαλούμενον τοὺς
παλαιούς πολίτας ἀγαθοὺς οὕτως ἀναφαίνειν τε καὶ ἡμεῖν.

ΚΡ. ὦ φίλε Ἑρμοκράτες, τῆς ὑστέρας τεταγμένος, ἐπι- 5
προσθεν ἔχων ἄλλον, ἔτι θαρρεῖς. τοῦτο μὲν οὖν οἶόν
ἔστιν, αὐτό σοι τάχα δηλώσει παραμυθουμένῳ δ' οὖν καὶ
παραθαρρύνοντί σοι πειστέον, καὶ πρὸς οἷς θεοῖς εἶπες τοὺς d
τε ἄλλους κλητέον καὶ δὴ καὶ τὰ μάλιστα Μνημοσύνην.
σχεδὸν γὰρ τὰ μέγιστα ἡμῶν τῶν λόγων ἐν ταύτῃ τῇ θεῷ
πάντ' ἐστίν· μνησθέντες γὰρ ἰκανῶς καὶ ἀπαγγέλαιτες
τά ποτε ῥηθέντα ὑπὸ τῶν ἱερέων καὶ δεῦρο ὑπὸ Σόλωνος 5
κομισθέντα σχεδὸν οἶδ' ὅτι τῷδε τῷ θεάτρῳ δόξομεν τὰ
προσθήκοντα μετρίως ἀποτετελεκεῖναι. τοῦτ' οὖν αὐτ' ἡδη
δραστέον, καὶ μελλητέον οὐδὲν ἔτι.

Πάντων δὴ πρῶτον μνησθῶμεν ὅτι τὸ κεφάλαιον ἦν c

α 6 διδῶσθω Λ: διδῶσθω F b 4 θυμαστῶς (ὡς) Cobet
b 7 γενέσθαι] ἴσασθαι Cobet παραλαβεῖν F: παραβαλεῖν Λ
b 8 κάμοι F: και μοι Λ: και ἰμοι sccl A² (e s. v.) c 3 παίων Λ:
παϊωνά F c 5 ἐπίπροσθεν ἔχων ἄλλον sccl. Cobet d 7 αβτ'
ἡδη scriptis: αβ τ' ἡδη Λ: αὐτὸς ἡδη F d 8 κα|+ + μελλητέον Λ

- ἑνακισχίλια ἔτη, ἀφ' οὗ γεγωνῶς ἐμηνύθη πόλεμος τοῖς θ'
 ὑπὲρ Ἡρακλείας στήλας ἔξω κατοικοῦσιν καὶ τοῖς ἐντὸς
 πᾶσιν· ὃν δεῖ νῦν διαπεραίνειν. τῶν μὲν οὖν ἦδε ἡ πόλις
 5 ἄρξασα καὶ πάντα τὸν πόλεμον διαπολεμήσασα ἐλέγετο,
 τῶν δ' οἱ τῆς Ἀτλαντίδος νήσου βασιλῆς, ἣν δὴ Λιβύης
 καὶ Ἀσίας μείζω νήσον οὔσων ἔφαμεν εἶναί ποτε, νῦν δὲ
 ὑπὸ σεισμῶν δῦσαν ἄπορον πηλὸν τοῖς ἐνθένδε ἐκπλέουσιν
 109 ἐπὶ τὸ πᾶν πέλαγος, ὥστε μηκέτι πορεύεσθαι, κωλυτὴν παρα-
 σχεῖν. τὰ μὲν δὴ πολλὰ ἔθνη βάρβαρα, καὶ ὅσα Ἑλλήνων
 ἦν γένη τότε, καθ' ἕκαστα ἡ τοῦ λόγου διέξοδος οἷον ἀνειλ-
 λομένη τὸ προστυχὸν ἕκασταχοῦ δηλώσει· τὸ δὲ Ἀθηναίων
 5 τε τῶν τότε καὶ τῶν ἐναντίων, οἷς διεπολέμησαν, ἀνάγκη
 κατ' ἀρχὰς διελεθεῖν πρῶτα, τὴν τε δύναμιν ἐκατέρων καὶ τὰς
 πολιτείας. αὐτῶν δὲ τούτων τὰ τῆδε ἔμπροσθεν προτιμητέον
 εἰπεῖν.
- b** Θεοὶ γὰρ ἅπασαν γῆν ποτε κατὰ τοὺς τόπους διελάγα-
 χανον—οὐ κατ' ἔριον· οὐ γὰρ ἂν ὀρθὸν ἔχοι λόγον θεοὺς
 ἀγνοεῖν τὰ πρέποντα ἐκάστοις αὐτῶν, οὐδ' αὖ γινώσκοντας
 τὸ μᾶλλον ἄλλοις προσῆκον τοῦτο ἐτέρους αὐτοῖς δι' ἐρίδων
 5 ἐπιχειρεῖν κτᾶσθαι—δίκης δὴ κλήροις τὸ φίλον λαγχάνοντες
 κατ' ὀκίζον τὰς χώρας, καὶ κατοικίσαντες, οἷον νομῆς ποιμνία,
 κτήματα καὶ θρέμματα ἑαυτῶν ἡμᾶς ἔτρεφον, πλὴν οὐ σώμασι
- c** σώματα βιαζόμενοι, καθάπερ ποιμένες κτήνη πληγῇ νέμοντες,
 ἀλλ' ἢ μάλιστα εὐστροφον ζῶον, ἐκ πρύμνης ἀπευθύνοντες,
 οἷον οἶακι πειθοῖ ψυχῆς ἐφαπτόμενοι κατὰ τὴν αὐτῶν διά-
 νοϊαν, οὕτως ἄγοντες τὸ θνητὸν πᾶν ἐκυβέρνων. ἄλλοι μὲν
 5 οὖν κατ' ἄλλους τόπους κληρουχήσαντες θεῶν ἐκείνα ἐκό-
 σμουν, Ἡφαιστος δὲ κοινὴν καὶ Ἀθηναῖ φύσιν ἔχοντες, ἅμα
 μὲν ἀδελφὴν ἐκ ταύτου πατρός, ἅμα δὲ φιλοσοφία φιλο-

e2 ἑνακισχίλια ἔτη A sed v alterum s. v. A²: ἐννάκεις ἔτη χίλια F
 e3 ἔξω secl. Cobet e6 βασιλῆς A: βασιλεῖς F et fecit A²
 a1 πᾶν AF: πέραν Heusde b2 ὀρθον secl. Cobet b4 ἐτέρους
 F: ἐτέροις A b6 νομῆς AF: νομείς fecit A² c6 ἔχοντε
 . . . c8 ἐλθόντε Cobet

τεχνία τε ἐπὶ τὰ αὐτὰ ἐλθόντες, οὕτω μίαν ἄμφω λήξιν
 τήνδε τὴν χώραν εἰλήχατον ὡς οἰκίαν καὶ πρόσφορον ἀρετῇ
 καὶ φρονήσει πεφυκυῖαν, ἄνδρας δὲ ἀγαθοὺς ἐμποιήσαντες d
 αὐτόχθονας ἐπὶ νοῦν ἔθεσαν τὴν τῆς πολιτείας τάξιν· ὦν
 τὰ μὲν ὀνόματα σέσωται, τὰ δὲ ἔργα διὰ τὰς τῶν παραλαμ-
 βανόιτων φθορὰς καὶ τὰ μήκη τῶν χρόνων ἠφανίσθη. τὸ
 γὰρ περιλειπόμενον ἀεὶ γένος, ὥσπερ καὶ πρόσθεν ἐρρήθη, 5
 κατελείπετο ὄρειον καὶ ἀγράμματον, τῶν ἐν τῇ χώρᾳ δυνα-
 στῶν τὰ ὀνόματα ἀκηκοὺς μόνου καὶ βραχέα πρὸς αὐτοῖς
 τῶν ἔργων. τὰ μὲν οὖν ὀνόματα τοῖς ἐγγόνοις ἐτίθεντο
 ἀγαπῶντες, τὰς δὲ ἀρετὰς καὶ τοὺς νόμους τῶν ἐμπροσθεν e
 οὐκ εἰδότες, εἰ μὴ σκοτεινὰς περὶ ἐκάστων τινας ἀκοάς, ἐν
 ἀπορία δὲ τῶν ἀναγκαίων ἐπὶ πολλὰς γενεὰς ὄντες αὐτοὶ
 καὶ παῖδες, πρὸς οἷς ἠπόρουσαν τὸν νοῦν ἔχοντες, τούτων πέρι 110
 καὶ τοὺς λόγους ποιούμενοι, τῶν ἐν τοῖς πρόσθεν καὶ πάλαι
 ποτὲ γεγονότων ἠμέλουσαν. μυθολογία γὰρ ἀναζητήσις τε
 τῶν παλαιῶν μετὰ σχολῆς ἡμ' ἐπὶ τὰς πόλεις ἐρχεσθον,
 ὅταν ἰδητόν τις ἦδῃ τοῦ βίου τὰναγκαῖα κατεσκευασμένα, 5
 πρὶν δὲ οὗ. ταύτη δὴ τὰ τῶν παλαιῶν ὀνόματα ἕνευ τῶν
 ἔργων διασίσσεται. λέγω δὲ αὐτὰ τεκμαιρόμενος ὅτι Κέ-
 κροπὸς τε καὶ Ἐρεχθέως καὶ Ἐριχθονίου καὶ Ἐρυσίχθοιο
 τῶν τε ἄλλων τὰ πλείιστα ὅσαπερ καὶ Θησέως τῶν ἄνω b
 περὶ τῶν ὀνομάτων ἐκάστων ἀπομνημονεύεται, τούτων ἐκεί-
 νους τὰ πολλὰ ἐπονομάζοντας τοὺς ἱερέας Σόλων ἔφη τὸν
 τότε διηγείσθαι πόλεμον, καὶ τὰ τῶν γυναικῶν κατὰ τὰ
 αὐτά. καὶ δὴ καὶ τὸ τῆς Θεοῦ σχῆμα καὶ ἄγαλμα, ὡς κοινὰ 5
 τότε ἦν τὰ ἐπιτηδεύματα ταῖς τε γυναιξὶ καὶ τοῖς ἀνδράσι
 τὰ περὶ τὸν πόλεμον, οὕτω κατ' ἐκείνον τὸν νόμον ὠπλι-
 σμένην τὴν Θεὸν ἀνάθημα εἶναι τοῖς τότε, εἰδειγμα ὅτι πάνθ'

d 1 πεφυκυῖαν Λ d 3 σέσωται Λ F et in marg. iterat Λ : σέσω-
 σται fecit a d 7 ἀκηκοὺς F et fecit Λ² : ἀκηκοῦς Λ d 8 ἐγγόνοις
 Λ : ἐγγόνοις F e 3 αὐτοὶ Λ Vat. 228 : καὶ αὐτοὶ F e 7 διασίσσεται
 Λ et in marg. iterat Λ : διασίσσεται F et fecit a b 4 καὶ τὰ F : κἄτα Λ
 b 8 θεὸν Λ sed o in ras. : θεῶν F

- c ὅσα ἰσύννομα ζῶα θήλεα καὶ ὅσα ἄρρενα, τὴν προσήκουσαν ἀρετὴν ἐκάστῳ γένει πᾶν κοινῇ δυνατὸν ἐπιτηδεύειν πέφυκεν.
 *Ὡκυκε δὲ δὴ τότε ἐν τῇδε τῇ χώρᾳ τὰ μὲν ἄλλα ἔθνη τῶν πολιτῶν περὶ τὰς δημιουργίας ὄντα καὶ τὴν ἐκ τῆς γῆς
 5 τροφήν, τὸ δὲ μάχιμον ὑπὲρ ἀνδρῶν θείων κατ' ἀρχὰς ἀφορισθὲν ᾧκει χωρὶς, πάντα εἰς τροφήν καὶ παιδευσιν τὰ προσήκουτα ἔχον, ἴδιον μὲν αὐτῶν οὐδεὶς οὐδὲν κεκτημένος,
 d ἅπαντα δὲ πάντων κοινὰ νομίζοντες αὐτῶν, πέρα δὲ ἰκανῆς τροφῆς οὐδὲν ἀξιούντες παρὰ τῶν ἄλλων δέχεσθαι πολιτῶν, καὶ πάντα δὴ τὰ χθὲς λεχθέντα ἐπιτηδεύματα ἐπιτηδεύοντες, ὅσα περὶ τῶν ὑποτεθέντων ἐρρήθη φυλάκων. καὶ δὴ καὶ
 5 τὸ περὶ τῆς χώρας ἡμῶν πιθανὸν καὶ ἀληθὲς ἐλέγετο, πρῶτον μὲν τοὺς ὄρους αὐτῆν ἐν τῷ τότε ἔχειν ἀφωρισμένους πρὸς τὸν Ἴσθμὸν καὶ τὸ κατὰ τὴν ἄλλην ἡπειρον μέχρι τοῦ
 e Κιθαιρῶνος καὶ Πάρνηθος τῶν ἄκρων, καταβαίνειν δὲ τοὺς ὄρους ἐν δεξιᾷ τὴν Ὀρωπίαν ἔχοντας, ἐν ἀριστερᾷ δὲ πρὸς θαλάττης ἀφορίζοντας τὸν Ἀσωπὸν· ἀρετῇ δὲ πᾶσαν γῆν ὑπὸ τῆς ἐνθάδε ὑπερβάλλεσθαι, διὸ καὶ δυνατὴν εἶναι τότε
 5 τρέφειν τὴν χώραν στρατόπεδον πολὺ τῶν περὶ γῆν ἀργὸν ἔργων. μέγα δὲ τεκμήριον ἀρετῆς· τὸ γὰρ νῦν αὐτῆς λείψανον ἐνάμιλλον ἐστὶ πρὸς ἡντιοῦν τῷ πάμφορον εὐκαρπὸν
 III τε εἶναι καὶ τοῖς ζώοις πᾶσιν εὐβοτον. τότε δὲ πρὸς τῷ κάλλει καὶ παμπλήθει ταῦτα ἔφερον. πῶς οὖν δὴ τοῦτο πιστόν, καὶ κατὰ τί λείψανον τῆς τότε γῆς ὀρθῶς ἂν λέγοιτο; πᾶσα ἀπὸ τῆς ἄλλης ἡπέρου μακρὰ προτεινούσα εἰς
 5 τὸ πέλαγος οἷον ἄκρα κείται· τὸ δὴ τῆς θαλάττης ἀγγεῖον περὶ αὐτὴν τυγχάνει πᾶν ἀγχιβαθὲς ὄν. πολλῶν οὖν γεγυότων καὶ μεγάλων κατακλυσμῶν ἐν τοῖς ἐνακισχιλίαις ἔτεσι—τοσαῦτα γὰρ πρὸς τὸν νῦν ἀπ' ἐκείνου τοῦ χρόνου
 b γέγονεν ἔτη—τὸ τῆς γῆς ἐν τούτοις τοῖς χρόνοις καὶ πάθεισιν

Θ 1 τῶν ἄκρων secl. Cobet Θ 5 τῶν περὶ γῆν ἀργὸν ἔργων A : τῶν περὶ τὴν γῆν ἀργὸν ἔργων Vat. 228 : τῶν τὸν περὶ τὴν γ' ἄρ' ὄν ἔργων F : τῶν περὶ ante lacunam Ven. 184 : τῶν περιόικων vulg.
 α 5 ἀγγεῖον F : αἴτιον A α 7 ἐνακισχιλίαις Δ² F

ἐκ τῶν ὑψηλῶν ἀπορρέουν οὔτε χῶμα, ὡς ἐν ἄλλοις τόποις, προχοῖ λόγου ἄξιον αἰεὶ τε κύκλω περιρρέον εἰς βάθος ἀφανίζεται· λέλειπται δὴ, καθάπερ ἐν ταῖς σμικραῖς νήσοις, πρὸς τὰ τότε τὰ νῦν οἶον νοσήσαντος σώματος ὄστᾶ, 5 περιερρηκυίας τῆς γῆς ὄση πείρα καὶ μαλακίη, τοῦ λεπτοῦ σώματος τῆς χώρας μόνου λειφθέντος. τότε δὲ ἀκέραιος οὔσα τὰ τε ὄρη γηλόφους ὑψηλοὺς εἶχε, καὶ τὰ φελλέως C νῦν ὀνομασθέντα πεδία πλήρη γῆς πιείρας ἐκέκτητο, καὶ πολλὴν ἐν τοῖς ὄρεσι ὕλην εἶχεν, ἧς καὶ νῦν ἔτι φανερὰ τεκμήρια· τῶν γὰρ ὄρων ἔστω ἃ νῦν μὲν ἔχει μελίτταις μόναις τροφήν, χρόνος δ' οὐ πάμπολυς ὅτε δένδρων † αὐ- 5 τόθεν εἰς οἰκοδομήσεις τὰς μεγίστας ἐρεψίμων τμηθέντων στεγάσματ' ἔστιν ἔτι σᾶ. πολλὰ δ' ἦν ἄλλ' ἡμερα ὑψηλὰ δένδρα, ἰομὴν δὲ βοσκήμασι ἀμήχανον ἔφερεν. καὶ δὴ καὶ τὸ κατ' ἐνιαυτὸν ὕδωρ ἐκαρποῦτ' ἐκ Διός, οὐχ ὡς νῦν d ἀπολλῦσα ῥέον ἀπὸ ψιλῆς τῆς γῆς εἰς θάλατταν, ἀλλὰ πολλὴν ἔχουσα καὶ εἰς αὐτὴν καταδεχομένη, τῇ κεραμίδι στεγούσῃ γῆ διαταμιευομένη, τὸ καταποθὲν ἐκ τῶν ὑψηλῶν ὕδωρ εἰς τὰ κοῖλα ἀφιείσα κατὰ πάντα τοὺς τόπους παρεί- 5 χετο ἄφθονα κρηνῶν καὶ ποταμῶν νάματα, ὧν καὶ νῦν ἔτι ἐπὶ ταῖς πηγαῖς πρότερον οὔσαις ἱερὰ λελειμμένα ἔστιν σημεῖα ὅτι περὶ αὐτῆς ἀληθῆ λέγεται τὰ νῦν.

Τὰ μὲν οὖν τῆς ἄλλης χώρας φύσει τε οὕτως εἶχε, C καὶ διεκεκόσμητο ὡς εἰκὸς ὑπὸ γεωργῶν μὲν ἀληθινῶν καὶ πραττόντων αὐτὸ τοῦτο, φιλοκάλων δὲ καὶ εὐφυῶν, γῆν δὲ ἀρίστην καὶ ὕδωρ ἀφθονώτατον ἔχόντων καὶ ὑπὲρ τῆς γῆς ὥρας μετριώτατα κεκραμένας· τὸ δ' ἄστνυ κατφικισμένον ὦδ' 5

b3 προσχοῖ Cobet b4 λέλειπται Λ F scd ei in ras. Λ μικραῖς νήσοις F ei η surra δ Λ²: σμικραῖς νήσοις Λ (scd δ in ras., ut vid.): μακραῖς νήσοις Bekker b6 πείρα Λ: πειρὰ F c1 φελλέως Λ: φελλίας F: φελλία Schnelder c5 post δένδρων lacunam statuit Cobet sic fere supplenda μεγάλων τε καὶ ὑψηλῶν ἦν μεστὰ πάντα καὶ ἐκ τῶν ξύλων τῶν (ξύλων ἐρεψίμων utique habet Timaeus s. v.) c7 σᾶ Λ: σῶα F d3 κεραμίδι Λ F: κεραμίτιδι Λ² (τι s. v.)

ἦν ἐν τῷ τότε χρόνῳ. πρῶτον μὲν τὸ τῆς ἀκροπόλεως εἶχε
 112 τότε οὐχ ὡς τὰ νῦν ἔχει. νῦν μὲν γὰρ μία γενομένη νύξ
 ὑγρὰ διαφερόντως γῆς αὐτὴν ψιλὴν περιτήξασα πεποίηκε,
 σεισμῶν ἅμα καὶ πρὸ τῆς ἐπὶ Δευκαλίωνος φθορᾶς τρίτου
 πρότερον ὕδατος ἐξαισίου γενομένου· τὸ δὲ πρὶν ἐν ἐτέρῳ
 5 χρόνῳ μέγεθος μὲν ἦν πρὸς τὸν Ἑριδανὸν καὶ τὸν Ἴλισόν
 ἀποβεβηκυῖα καὶ περιειληφυῖα ἐντὸς τὴν Πύκνα καὶ τὸν
 Λυκαβηττὸν ὄρον ἐκ τοῦ κατανατικρῦ τῆς Πυκνὸς ἔχουσα,
 γεώδης δ' ἦν πᾶσα καὶ πλὴν ὀλίγον ἐπίπεδος ἄνωθεν.
 b ὤκειτο δὲ τὰ μὲν ἕξωθεν, ὑπ' αὐτὰ τὰ πλάγια αὐτῆς, ὑπὸ
 τῶν δημιουργῶν καὶ τῶν γεωργῶν ὅσοι πλησίον ἐγεώργουν·
 τὰ δ' ἐπάνω τὸ μάχιμον αὐτὸ καθ' αὐτὸ μόνον γένος περὶ
 τὸ τῆς Ἀθηνᾶς Ἑφαιστου τε ἱερὸν κατωκῆκει, οἶον μίᾱς
 5 οἰκίας κῆπον ἐνὶ περιβόλῳ προσπεριβεβλημένοι. τὰ γὰρ
 πρόσβορρα αὐτῆς ὄκουν οἰκίας κοινὰς καὶ συσσίτια χειμερινὰ
 κατασκευασάμενοι, καὶ πάντα ὅσα πρέποντ' ἦν τῇ κοινῇ
 c πολιτείᾳ δι' οἰκοδομήσεων ὑπάρχειν αὐτῶν καὶ τῶν ἱερῶν,
 ἄνευ χρυσοῦ καὶ ἀργύρου—τούτοις γὰρ οὐδὲν οὐδαμόσε
 προσεχρῶντο, ἀλλὰ τὸ μέσον ὑπερηφανίας καὶ ἀνελευθερίας
 μεταδιώκοντες κοσμίας ὤκοδομοῦντο οἰκῆσεις, ἐν αἷς αὐτοὶ τε
 5 καὶ ἐγγόνων ἐκγονοὶ καταγερῶντες ἄλλοις ὁμοίοις τὰς αὐτὰς
 αἰεὶ παρεδίδοσαν—τὰ δὲ πρὸς νότου, κήπους καὶ γυμνάσια
 συσσίτια τε ἀνέντες οἰα θέρους, κατεχρῶντο ἐπὶ ταῦτα αὐτοῖς.
 κρήνη δ' ἦν μία κατὰ τὸν τῆς νῦν ἀκροπόλεως τόπον, ἧς
 d ἀποσβεσθείσης ὑπὸ τῶν σεισμῶν τὰ νῦν νάματα μικρὰ κύκλω
 καταλέλειπται, τοῖς δὲ τότε πᾶσιν παρείχεν ἄφθονον ρεῦμα,
 εὐκρὰς οὔσα πρὸς χειμῶνά τε καὶ θέρος. τούτῳ δὴ κατώκουν
 τῷ σχήματι, τῶν μὲν αὐτῶν πολιτῶν φύλακες, τῶν δὲ ἄλλων

e6 πρῶτον . . . a5 χρόνῳ F: om. A a5 Ἴλισόν AF: Ἴλισσὸν
 fecit A² (σ s. v.) a8 ὀλίγον F: ὀλίγων A b3 μόνον
 γένος secl. Cobet b6 πρόσβορρα A: πρὸς βορρὰν F: πρὸς βορρᾶ
 Bekker οἰκίας κοινὰς F: οἰκίαις κοιναῖς A c1 ἱερέων Her-
 mann c6 αἰεὶ παρεδίδοσαν F: αἰέπερ ἐδίδοσαν A d1 νάματα
 Λ: ἅμα τὰ F: ὕδατα vulg. d2 καταλέλειπται, AF sed ei in
 ras. A

Ἑλλήνων ἡγεμόνες ἐκόντων, πλῆθος δὲ διαφυλάττοντες ὅτι 5
 μάλιστα ταυτῶν αὐτῶν εἶναι πρὸς τὸν αἰὶ χρόνον ἀνδρῶν
 καὶ γυναικῶν, τὸ δυνατὸν πολεμεῖν ἤδη καὶ τὸ ἔτι, περὶ δύο
 μάλιστα οἷτας μυριάδας. e

Οὗτοι μὲν οὖν δὴ τοιοῦτοί τε οὔτε αὐτοὶ καὶ τινα τοιοῦτον
 αἰὲ τρόπον τὴν τε αὐτῶν καὶ τὴν Ἑλλάδα δίκη διοικούντες,
 ἐπὶ πᾶσαν Εὐρώπην καὶ Ἀσίαν κατὰ τε σωματῶν κάλλη
 καὶ κατὰ τὴν τῶν ψυχῶν παντοίαν ἀρετὴν ἐλλόγιμοί τε 5
 ἦσαν καὶ ὀνομαστότατοι πάντων τῶν τότε· τὰ δὲ δὴ τῶν
 ἀντιπολεμησάντων αὐτοῖς οἷα ἦν ὡς τε ἀπ' ἀρχῆς ἐγένετο,
 μνήμης ἂν μὴ στερηθῶμεν ὧν ἔτι παῖδες οὔτε ἠκούσαμεν,
 εἰς τὸ μέσον αὐτὰ νῦν ἀποδώσομεν ὑμῖν τοῖς φίλοις εἶναι
 κοινά. 10

Τὸ δ' ἔτι βραχὺ πρὸ τοῦ λόγου δεῖ δηλῶσαι, μὴ πολλακίς 113
 ἀκούουτες Ἑλληνικὰ βαρβάρων ἀνδρῶν ὀνόματα θαυμάζητε·
 τὸ γὰρ αἴτιον αὐτῶν πένυσεσθε. Σόλων, ἅτ' ἐπωσῶν εἰς τὴν
 αὐτοῦ ποίησιν καταχρήσασθαι τῷ λόγῳ, διαπυθανόμενος τὴν
 τῶν ὀνομάτων δύναμιν, ἤνυεν τοὺς τε Αἰγυπτίους τοὺς πρῶ- 5
 τους ἐκείνους αὐτὰ γραψαμένους εἰς τὴν αὐτῶν φωνὴν
 μετενηνοχότας, αὐτὸς τε αὖ πάλιν ἐκάστου τὴν διάνοιαν ὀνό-
 ματος ἀναλαμβάνων εἰς τὴν ἡμετέραν ἄγων φωνὴν ἀπεγρά- b
 φετο· καὶ ταῦτά γε δὴ τὰ γράμματα παρὰ τῷ πάππῳ τ' ἦν
 καὶ ἔτ' ἐστὶν παρ' ἐμοὶ νῦν, διαμεμελέτηται τε ὑπ' ἐμοῦ παιδὸς
 οὔτος. ἂν οὖν ἀκούητε τοιαῦτα οἷα καὶ τῆδε ὀνόματα, μηδὲν
 ὑμῖν ἔστω θαῦμα· τὸ γὰρ αἴτιον αὐτῶν ἔχετε. μακροῦ δὲ δὴ 5
 λόγου τοιάδε τις ἦν ἀρχὴ τότε.

Καθάπερ ἐν τοῖς πρόσθεν ἐλέχθη περὶ τῆς τῶν θεῶν
 λήξεως, ὅτι κατενεύμαιοτο γῆν πᾶσαν εἶθα μὲν μείζους
 λήξεις, εἶθα δὲ καὶ ἐλάττους, ἱερὰ θυσίας τε αὐτοῖς κατα- c

d 6 αὐτῶν F: αὐτῶν Λ d 7 τὸ ἔτι F (cf. Cobet, Mnem. 1875
 p. 204): τότε ἔτι Λ: τότε Hermann οἱ οὔτας F: οὔτες Λ
 ο 2 οὔτες F: om. Λ ο 7 οἷα F: οἷ' ἂν Λ: οἷα ad Bekker ο 8 ἔν
 F: ὡς Λ (sed σ punct. not.) παῖδες οὔτες F: παιδευθέντες Λ: παῖ
 δὲ ἂν in marg. Λ α 3 ἐπινοῶν Λ F sed νοῶ in ras. Λ: ἐπινοῶν ct
 νοῶν in marg. Λ β 3 ἐμοῦ F: αὐτοῦ Λ

σκευάζοντες, οὕτω δὴ καὶ τὴν νῆσον Ποσειδῶν τὴν Ἀτλαντίδα
 λαχῶν ἐκγόνους αὐτοῦ κατέκτισεν ἐκ θνητῆς γυναικὸς γεν-
 νήσας ἓν τιμὴ τόπῳ τοιῶδε τῆς νήσου. πρὸς θαλάττης μὲν,
 5 κατὰ δὲ μέσον πάσης πεδίου ἦν, ὃ δὴ πάντων πεδίων
 κάλλιστον ἀρετῇ τε ἰκανὸν γενέσθαι λέγεται, πρὸς τῷ πεδίῳ
 δὲ αὖ κατὰ μέσον σταδίου ὡς πεντήκοντα ἀφαστὸς ἦν ὄρος
 βραχὺ πάντη. τούτῳ δ' ἦν ἐνοικος τῶν ἐκεῖ κατὰ ἀρχὰς ἐκ
 d γῆς ἀνδρῶν γεγονότων Εὐήνωρ μὲν ὄνομα, γυναικὶ δὲ συνοικῶν
 Λευκίππη· Κλειτὴ δὲ μονογενῆ θυγατέρα ἐγεννησάσθη.
 ἤδη δ' εἰς ἀνδρὸς ὦραν ἠκούσης τῆς κόρης ἢ τε μήτηρ
 τελευτᾶ καὶ ὁ πατήρ, αὐτῆς δὲ εἰς ἐπιθυμίαν Ποσειδῶν
 5 ἐλθὼν συμμείγνυται, καὶ τὸν γήλοφον, ἐν ᾧ κατέκτιστο,
 ποιῶν εὐερκῆ περιρρήγνυσιν κύκλῳ, θαλάττης γῆς τε ἐναλλάξ
 ἐλάττους μείζους τε περὶ ἀλλήλους ποιῶν τροχούς, δύο μὲν
 γῆς, θαλάττης δὲ τρεῖς οἷον τορνεύων ἐκ μέσης τῆς νήσου,
 e πάντη ἴσον ἀφαστώτας, ὥστε ἄβατον ἀνθρώποις εἶναι· πλοῖα
 γὰρ καὶ τὸ πλεῖν οὕτω τότε ἦν. αὐτὸς δὲ τὴν τε ἐν μέσῳ
 νῆσον οἷα δὴ θεὸς εὐμαρῶς διεκόσμησεν, ὕδατα μὲν διττὰ
 ὑπὸ γῆς ἄνω πηγαῖα κομίσας, τὸ μὲν θερμόν, ψυχρὸν δὲ ἐκ
 5 κρήνης ἀπορρέου ἕτερον, τροφήν δὲ παντοίαν καὶ ἰκανὴν ἐκ
 τῆς γῆς ἀναδιδούς. παίδων δὲ ἀρρένων πέντε γενέσεις διδύ-
 μους γεννησάμενος ἐθρέψατο, καὶ τὴν νῆσον τὴν Ἀτλαντίδα
 πᾶσαν δέκα μέρη καταλείμας τῶν μὲν πρεσβυτάτων τῷ προ-
 114 τέρῳ γενομένῳ τὴν τε μητρῶαν οἴκησιν καὶ τὴν κύκλῳ λῆξιμ,
 πλείστην καὶ ἀρίστην οὖσαν, ἀπένειμε, βασιλέα τε τῶν ἄλλων
 κατέστησε, τοὺς δὲ ἄλλους ἄρχοντας, ἐκάστῳ δὲ ἀρχὴν πολ-
 λῶν ἀνθρώπων καὶ τόπον πολλῆς χώρας ἔδωκεν. ὀνόματα
 5 δὲ πᾶσιν ἔθετο, τῷ μὲν πρεσβυτάτῳ καὶ βασιλεῖ τούτῳ οὗ
 δὴ καὶ πᾶσα ἡ νῆσος τό τε πέλαγος ἔσχευ ἐπωνυμίαν,
 Ἀτλαντικὸν λεχθέν, ὅτι τοῦνομ' ἦν τῷ πρώτῳ βασιλεύσαντι

c3 κατέκτισεν] κατέκτισεν Λ: κατώκισαν F c7 ἀφαστὸς AF:
 ἀφαστώτας A² d6 περιρρήγνυσιν F et alterum ρ s. v. Λ²: περιρρήγνυσιν
 Α e4 κομίσας Λ: κοσμήσας F e8 τῶν Λ F sed ω in ras. A
 a4 τόπον Λ: om. F

τότε Ἄτλας· τῷ δὲ διδύμῳ μετ' ἐκεῖνόν τε γενομένῳ, λήξιν b
 δὲ ἄκρας τῆς νήσου πρὸς Ἡρακλείων στηλῶν εἰληχότι ἐπὶ
 τὸ τῆς Γαδειρικῆς νῦν χώρας κατ' ἐκεῖνον τὸν τόπον ὀνομαζο-
 μένης, Ἑλληνιστὶ μὲν Εὐμηλον, τὸ δ' ἐπιχώριον Γάδειρον,
 ὅπερ τ' ἦν ἐπίκλην ταύτῃ ὄνομ' ἁ(ν) παράσχοι. τοῖν δὲ 5
 δευτέρῳ γενομένῳ τὸν μὲν Ἀμφήρη, τὸν δὲ Εὐαίμοια
 ἐκάλεσεν· τρίτοις δέ, Μιησέα μὲν τῷ προτέρῳ γενομένῳ,
 τῷ δὲ μετὰ τοῦτον Λυτόχθονα· τῶν δὲ τετάρτων Ἑλάσιπποι c
 μὲν τὸν πρότερον, Μήστορα δὲ τὸν ὕστερον· ἐπὶ δὲ τοῖς
 πέμπτοις τῷ μὲν ἔμπροσθεν Ἀζῆς ὄνομα ἐτέθη, τῷ δ' ὕστερῳ
 Διαπρέπης. οὗτοι δὴ πάντες αὐτοὶ τε καὶ ἔκγονοι τούτῳ
 ἐπὶ γενεᾶς πολλὰς ᾤκουν ἄρχοντες μὲν πολλῶν ἄλλων κατὰ 5
 τὸ πέλαγος νήσῳ, ἔτι δέ, ὡσπερ καὶ πρότερον ἐρρήθη, μέχρι
 τε Αἰγύπτου καὶ Τυρρηνίας τῶν ἐντὸς δεῦρο ἐπάρχοντες.
 Ἄτλαντος δὴ πολὺ μὲν ἄλλο καὶ τίμιον γίγνεται γένος, d
 βασιλεὺς δὲ ὁ πρεσβύτατος αἰὶ τῷ πρεσβυτάτῳ τῶν ἐκγόνῳι
 παραδιδούς ἐπὶ γενεᾶς πολλὰς τὴν βασιλείαν διέσφζοι,
 πλοῦτον μὲν κεκτημένοι πλήθει τοσοῦτοι, ὅσος οὔτε πω
 πρόσθεν ἐν δυναστείαις τισὶν βασιλέων γέγονεν οὔτε ποτὲ 5
 ὕστερον γενέσθαι ῥᾶδιος, κατεσκευασμένα δὲ πάντ' ἦν αὐτοῖς
 ὅσα ἐν πόλει καὶ ὅσα κατὰ τὴν ἄλλην χώραν ἦν ἔργον κατα-
 σκευάσασθαι. πολλὰ μὲν γὰρ διὰ τὴν ἀρχὴν αὐτοῖς προσήειν
 ἔξωθεν, πλείστα δὲ ἡ νῆσος αὐτὴ παρείχετο εἰς τὰς τοῦ βίου c
 κατασκευάς, πρῶτον μὲν ὅσα ὑπὸ μεταλλείας ὀρυττόμενα
 στερεὰ καὶ ὅσα τηκτὰ γέγονε, καὶ τὸ νῦν ὀνομαζόμενον
 μόνιον—τότε δὲ πλέον ὀνόματος ἦν τὸ γένος ἐκ γῆς ὀρυττό-

b 1 τε Λ : τότε F b 5 τ' ἦν Λ : τ' ἂν F : ἂν vulg. ἐπίκλην
 Λ : ἐπίκλησιν F : τὴν ἐπίκλησιν vulg. ταύτῃ Λ : ταύτην F ὄνομ'
 ἂν scđrsi : ὄνομα Λ F (ut vid., scđ μα in macula) b 7 τρίτοις Λ :
 τρίτοις F : τριτοῖς vulg. c 1 μετὰ τοῦτον Λ scđ τοῦ εἰ θ in ras. :
 μετ' αὐτὸν F c 4 Διαπρέπης Cobct : διαπρεπῆς Λ F c 5 πολλὰς
 Λ : πανπολύς F scđ παν punct. not. : πανπόλλους vulg. c 7 δεῦρο
 F et in marg. Λ : δευτέρῳ Λ d 4 πλήθει τοσοῦτον F : πλητοσοῦτον
 Λ : πλὴν τοσοῦτον scđit Λ^s (add. acc. et v s. v.) d 5 βασιλέων F :
 βασιλείων Λ d 8 προσήειν (sic) Λ : προσήει F c 1 ἡ νῆσος
 αὐτὴ Λ : ἡ νῆσος αὐτῆ F

5 μενον ὄρειχάλκου κατὰ τόπους πολλοὺς τῆς νήσου, πλὴν χρυσοῦ τιμιώτατον ἐν τοῖς τότε ὄν—καὶ ὅσα ὕλη πρὸς τὰ τεκτόνων διαπονήματα παρέχεται, πάντα φέρουσα ἄφθονα, τὰ τε αὖ περὶ τὰ ζῶα ἰκανῶς ἡμερα καὶ ἄγρια τρέφουσα. καὶ δὴ καὶ ἐλεφάντων ἦν ἐν αὐτῇ γένος πλείστον· νομὴ γὰρ τοῖς
 10 τε ἄλλοις ζῴοις, ὅσα καθ' ἔλη καὶ λίμνας καὶ ποταμούς, ὅσα
 115 τ' αὖ κατ' ὄρη καὶ ὅσα ἐν τοῖς πεδίοις νέμεται, σύμπασιν παρῆν ἄδην, καὶ τούτῳ κατὰ ταῦτὰ τῷ ζῷῳ, μεγίστῳ πεφυκότη καὶ πολυβορωτάτῳ. πρὸς δὲ τούτοις, ὅσα εὐώδη τρέφει πον γῆ τὰ νῦν, ριζῶν ἢ χλόης ἢ ξύλων ἢ χυλῶν στακτῶν εἶτε
 5 ἀνθῶν ἢ καρπῶν, ἔφερέν τε ταῦτα καὶ ἔτρεφεν εὖ· ἐτι δὲ τὸν ἡμερον καρπῶν, τὸν τε ξηρόν, ὃς ἡμῖν τῆς τροφῆς ἕνεκά ἐστιν, καὶ ὅσοις χάριν τοῦ σίτου προσχρώμεθα—καλοῦμεν δὲ αὐτοῦ
 b τὰ μέρη σύμπαντα ὄσπρια—καὶ τὸν ὅσος ξύλινος, πώματα καὶ βρώματα καὶ ἀλείμματα φέρων, παιδιᾶς τε ὃς ἕνεκα ἡδονῆς τε γέγονε δυσθησαύριστος ἀκροδρύων καρπός, ὅσα τε παραμύθια πλησμονῆς μεταδόρπια ἀγαπητὰ κάμνοντι τίθεμεν,
 5 ἅπαντα ταῦτα ἢ τότε [ποτέ] οὐσα ὑφ' ἡλίῳ νήσος ἱερὰ καλά τε καὶ θαυμαστὰ καὶ πλήθεισιν ἄπειρ' ἔφερον. ταῦτα οὖν λαμβάνοντες πάντα παρὰ τῆς γῆς κατεσκευάζοντο τὰ τε
 c ἱερὰ καὶ τὰς βασιλικὰς οἰκῆσεις καὶ τοὺς λιμένας καὶ τὰ νεώρια καὶ σύμπασαν τὴν ἄλλην χώραν, τοιαῦδ' ἐν τάξει διακοσμοῦντες.

Τοὺς τῆς θαλάττης τροχούς, οἱ περὶ τὴν ἀρχαίαν ἦσαν
 5 μητρόπολιν, πρῶτον μὲν ἐγεφύρωσαν, ὁδὸν ἔξω καὶ ἐπὶ τὰ βασιλεία ποιούμενοι. τὰ δὲ βασιλεία ἐν ταύτῃ τῇ τοῦ θεοῦ καὶ τῶν προγόνων κατοικήσει κατ' ἀρχὰς ἐποιήσαντο εὐθύς, ἕτερος δὲ παρ' ἑτέρου δεχόμενος, κεκοσμημένα κοσμῶν,

e5 νήσου A: νόσου F e8 περὶ τὰ F: τὰ περὶ τὰ A a2 ἄδην
 Λ: ἀλλ' ἦν F a3 δὲ AF: δὴ vulg. a4 εἶτε AF: εἶ
 erasit A² a5 ἢ A: εἶτε F ἔτρεφεν AF: ἔφερβεν vulg.
 a6 ἡμερον F: ἡμέτερον A τῆς AF: om. vulg. b1 ξύμπαντα
 F: om. A πώματα AF: πώματα fecit A² b2 παιδιᾶς scr. recc.:
 παιδείας AF τε ὃς A: τέως F b5 ποτέ secl. Cobet c4 ἦσαν
 F: οὐσαν A

ὑπερεβάλλετο εἰς δύναμιν αἰετὸν τὸν ἔμπροσθεν, ἕως εἰς ἑκ- d
 πληξὺ μεγέθεισιν κάλλεσιν τε ἔργων ἰδεῖν τὴν οἴκησιν
 ἀπηργάσατο. διώρυχα μὲν γὰρ ἐκ τῆς θαλάττης ἀρχό-
 μνοι τρίπλευρον τὸ πλάτος, ἑκατὸν δὲ ποδῶν βάθος, μήκος
 δὲ πεντήκοντα σταδίων, ἐπὶ τὸν ἐξωτάτω τροχὸν συνέτησαν, 5
 καὶ τὸν ἀνάπλου ἐκ τῆς θαλάττης ταύτη πρὸς ἐκεῖνον ὡς εἰς
 λιμένα ἐποιήσατο, διελόντες στόμα ναυσὶν ταῖς μεγίσταις
 ἱκανὸν εἰσπλεῖν. καὶ δὴ καὶ τοὺς τῆς γῆς τροχοὺς, οἳ τοὺς
 τῆς θαλάττης διεῖργον, κατὰ τὰς γεφύρας διεῖλον ὅσον μιᾷ e
 τριήρει διέκπλου εἰς ἀλλήλους, καὶ κατεστέγασαν ἄνωθεν
 ὥστε τὸν ὑπόπλου κάτωθεν εἶναι· τὰ γὰρ τῶν τῆς γῆς
 τροχῶν χεῖλη βάθος εἶχεν ἱκανὸν ὑπερέχον τῆς θαλάττης.
 ἦν δὲ ὁ μὲν μέγιστος τῶν τροχῶν, εἰς ὃν ἡ θάλαττα 5
 συνετέτητο, τριστάδιος τὸ πλάτος, ὁ δ' ἐξῆς τῆς γῆς ἴσος
 ἐκείνῳ· τοῖν δὲ δευτέρῳ ὁ μὲν ὑγρὸς δυοῖν σταδίων πλάτος,
 ὁ δὲ ξηρὸς ἴσος αὐτῷ πάλιν τῷ πρόσθεν ὑγρῷ· σταδίου δὲ ὁ
 περὶ αὐτὴν τὴν ἐν μέσῳ νῆσον περιθέων. ἡ δὲ νῆσος, ἐν 116
 ἧ τὰ βασίλεια ἦν, πέντε σταδίων τὴν διάμετρον εἶχεν.
 ταύτην δὴ κύκλῳ καὶ τοὺς τροχοὺς καὶ τὴν γέφυραν πλε-
 θριαίαν τὸ πλάτος οὔσαν ἐνθεν καὶ ἐνθεν λιθίνῳ περιε-
 βάλλοντο τείχει, πύργους καὶ πύλας ἐπὶ τῶν γεφυρῶν κατὰ 5
 τὰς τῆς θαλάττης διαβάσεις ἑκασταχόσε ἐπιστήσαντες· τὸν
 δὲ λίθον ἔτεμον ὑπὸ τῆς νήσου κύκλῳ τῆς ἐν μέσῳ καὶ ὑπὸ
 τῶν τροχῶν ἐξῶθεν καὶ ἐντός, τὸν μὲν λευκοῖν, τὸν δὲ μέλανα,
 τὸν δὲ ἐρυθρὸν οὖτα, τέμνοντες δὲ ἕμ' ἡργάζοιτο νεωσοίκους b
 κοίλους διπλοῦς ἐντός, κατηρεφεῖς αὐτῇ τῇ πέτρῳ. καὶ τῶν
 οἰκοδομημάτων τὰ μὲν ὑπλά, τὰ δὲ μειγνύντες τοὺς λίθους
 ποικίλα ὑφαινον παιδιᾶς χάριν, ἡδονὴν αὐτοῖς σύμφυτον
 ἀπονεμόντες· καὶ τοῦ μὲν περὶ τὸν ἐξωτάτω τροχὸν τείχους 5
 χαλκῷ περιελάμβανον πάντα τὸν περιδρομον, οἷον ἀλοιφή

ο 2 διέκπλου F : ἱκπλου Λ : ἰσπλου Cobet α 3 πλεθριαίαν
 Λ : πλεθριδίαν F β 1 ἐμ' ἡργάζοιτο] ἕμα ἀπειργάζοιτο F : ἀπειργά-
 ζοιτο Λ νεωσοίκους Λ³ : νεῶς οἴκου F : νεῶς οἶκος Λ teate Cobet
 β 4 παιδιᾶς Λ : παιδειας F β 5 ἐξωτάτω Λ

προσχρώμενοι, τοῦ δ' ἐντὸς καττιτέρῳ περιέτηκον, τὸν δὲ
 c περὶ αὐτὴν τὴν ἀκρόπολιν ὄρειχάλκῳ μαρμαρυγὰς ἔχοντι
 πυρώδεις.

Τὰ δὲ δὴ τῆς ἀκροπόλεως ἐντὸς βασιλεία κατεσκευασμένα
 ᾧδ' ἦν. ἐν μέσῳ μὲν ἱερὸν ἄγιον αὐτόθι τῆς τε Κλειτοῦς
 5 καὶ τοῦ Ποσειδῶνος ἄβατον ἀφείτο, περιβόλῳ χρυσῷ περι-
 βεβλημένον, τοῦτ' ἐν ᾧ κατ' ἀρχὰς ἐφίτυσαν καὶ ἐγέννησαν
 τὸ τῶν δέκα βασιλειδῶν γένος· ἔνθα καὶ κατ' ἐνιαυτὸν ἐκ
 πασῶν τῶν δέκα λήξεων ὠραία αὐτόσε ἀπετέλουν ἱερὰ
 ἐκείνων ἐκάστῳ. τοῦ δὲ Ποσειδῶνος αὐτοῦ νεὸς ἦν, σταδίου
 d μὲν μῆκος, εὖρος δὲ τρίπλεθρος, ὕψος δ' ἐπὶ τούτοις
 σύμμετρον ἰδεῖν, εἶδος δὲ τι βαρβαρικὸν ἔχοντος. πάντα
 δὲ ἔξωθεν περιήλειψαν τὸν νεὸν ἀργύρῳ, πλὴν τῶν ἀκρω-
 τηρίων, τὰ δὲ ἀκρωτήρια χρυσῷ· τὰ δ' ἐντός, τὴν μὲν ὄροφὴν
 5 ἐλεφαντίνην ἰδεῖν πᾶσαν χρυσῷ καὶ ἀργύρῳ καὶ ὄρειχάλκῳ
 πεποικιλμένην, τὰ δὲ ἄλλα πάντα τῶν τοίχων τε καὶ κίωνων
 καὶ ἐδάφους ὄρειχάλκῳ περιέλαβον. χρυσᾶ δὲ ἀγάλματα
 ἐνέστησαν, τὸν μὲν θεὸν ἐφ' ἄρματος ἐστῶτα ἐξ ὑποπτέρων
 e ἵππων ἠνίοχον, αὐτόν τε ὑπὸ μεγέθους τῇ κορυφῇ τῆς ὄροφῆς
 ἐφαπτόμενον, Νηρηΐδας δὲ ἐπὶ δελφίνων ἑκατὸν κύκλῳ—
 τοσαύτας γὰρ ἐνόμιζον αὐτὰς οἱ τότε εἶναι—πολλὰ δ' ἐντὸς
 ἄλλα ἀγάλματα ἰδιωτῶν ἀναθήματα ἐνῆν. περὶ δὲ τὸν νεὸν
 5 ἔξωθεν εἰκόνες ἀπάντων ἕστασαν ἐκ χρυσοῦ, τῶν γυναικῶν
 καὶ αὐτῶν ὅσοι τῶν δέκα ἐγεγόνεσαν βασιλέων, καὶ πολλὰ
 ἕτερα ἀναθήματα μεγάλα τῶν τε βασιλέων καὶ ἰδιωτῶν ἐξ
 αὐτῆς τε τῆς πόλεως καὶ τῶν ἔξωθεν ὄσων ἐπήρχον. βωμός
 117 τε δὴ συνεπόμενος ἦν τὸ μέγεθος καὶ τὸ τῆς ἐργασίας ταύτης
 τῇ κατασκευῇ, καὶ τὰ βασιλεία κατὰ τὰ αὐτὰ πρέποντα μὲν
 τῷ τῆς ἀρχῆς μεγέθει, πρέποντα δὲ τῷ περὶ τὰ ἱερὰ κόσμῳ.

c 6 ἐφίτυσαν A: ἔφισαν (sic) F: ἐφι*** Ven. 184: ἐφικτὸν vulg.
 καὶ ἐγέννησαν secl. Cobet ἐγέννησαν τὸ] ἐγεννήσαντο AF c 8 ἀπε-
 τέλουν] ἀπέστειλλον Cobet d 1 τρίπλεθρος Stephanus: τρισί-
 πλέθοις AF d 2 ἔχοντος] ἔχον vel potius ἔχων ci. Stephanus
 d 5 καὶ ἀργύρῳ F: om. A d 6 τοίχων AF sed oi in ras. A
 d 8 ἐξ] ἐξ AF e 1 τε F: δὲ A e 3 δὲ ἐντὸς F: δὲ A

ταῖς δὲ δὴ κρήναις, τῇ τοῦ ψυχροῦ καὶ τῇ τοῦ θερμοῦ νάματος,
 πλήθος μὲν ἄφθοιρον ἐχούσαις, ἡδονῇ δὲ καὶ ἀρετῇ τῶν ὑδάτων 5
 πρὸς ἑκατέρου τὴν χρῆσιν θαυμαστοῦ πεφυκός, ἐχρῶντο
 περιστήσαντες οἰκοδομήσεις καὶ δένδρων φυτεύσεις πρε-
 πούσας ὕδασι, δεξαμενάς τε αὐτὰς μὲν ὑπαιθρίους, τὰς δὲ b
 χειμερινὰς τοῖς θερμοῖς λουτροῖς ὑποστέγους περιτιθέντες,
 χωρὶς μὲν βασιλικὰς, χωρὶς δὲ ἰδιωτικὰς, ἔτι δὲ γυναιξίν
 ἄλλας καὶ ἐτέρας ἵπποις καὶ τοῖς ἄλλοις ὑποζυγίοις, τὸ
 πρόσφορον τῆς κοσμήσεως ἐκύστοις ἀπονέμουτες. τὸ δὲ 5
 ἀπορρέον ἦγον ἐπὶ τὸ τοῦ Ποσειδῶνος ἄλσος, δένδρα παιτο-
 दाτὰ κάλλος ὕψος τε δαιμόνιον ὑπ' ἀρετῆς τῆς γῆς ἔχοντα,
 καὶ ἐπὶ τοὺς ἔξω κύκλους δι' ὀχετῶν κατὰ τὰς γεφύρας
 ἐπωχέτεον· οὐδὲν πολλὰ μὲν ἱερὰ καὶ πολλῶν θεῶν, πολλοὶ c
 δὲ κῆποι καὶ πολλὰ γυμνάσια ἐκεχειρούργητο, τὰ μὲν ἀνδρῶν,
 τὰ δὲ ἵππων χωρὶς ἐν ἑκατέρᾳ τῇ τῶν τροχῶν νήσῳ, τὰ τε
 ἄλλα καὶ κατὰ μέσσην τὴν μείζω τῶν νήσων ἐξηρημένους
 ἱππύδρομος ἦν αὐτοῖς, σταδίου τὸ πλάτος ἔχων, τὸ δὲ μῆκος 5
 περὶ τὸν κύκλον ὅλον ἀφείτο εἰς ἄμιλλαν τοῖς ἵπποις.
 δορυφορικὰ δὲ περὶ αὐτὸν εἵθεν τε καὶ ἐνθεν οἰκίσεις ἦσαν
 τῷ πλήθει τῶν δορυφόρων· τοῖς δὲ πιστοτέροις ἐν τῷ μικρο- d
 τέρῳ τροχῷ καὶ πρὸς τῆς ἀκροπόλεως μᾶλλον ὄντι διετέτακτο
 ἢ φρουρά, τοῖς δὲ πάντων διαφέρουσι πρὸς πίστῳ εἰτὸς
 τῆς ἀκροπόλεως περὶ τοὺς βασιλέας αὐτοὺς ἦσαν οἰκίσεις
 δεδομέναι. τὰ δὲ νεώρια τριήρων μετὰ ἦν καὶ σκευῶν ὅσα 5
 τριήρεσιν προσήκει, πάντα δὲ ἐξηρημένα ἱκανῶς. καὶ τὰ
 μὲν δὴ περὶ τὴν τῶν βασιλέων οἰκίσειν οὕτω κατεσκευάστο·
 διαβάντι δὲ τοὺς λιμένας ἔξω τρεῖς ὄντας ἀρξάμενον ἀπὸ
 τῆς θαλάττης ἦεν ἐν κύκλῳ τεῖχος, πεντήκοντα σταδίου c
 τοῦ μεγίστου τροχοῦ τε καὶ λιμένος ἀπέχον πανταχῇ, καὶ

b 2 ὑποστέγους scitit Λ³ (γ 3. v.): ὑποπτερουσ Λ: ὑπὸ στέγους F
 b 7 ἔχοντα F: ἔχοντος Λ: ἔχον. τὸ δὲ Heermann o 2 πολλὰ F:
 om. Λ c 4 μείζω τῶν F: μείζονων Λ scilicet supra δ Λ³ o 5 αὐτοῖς
 F: αὐτῶ Λ d 5 δεδομέναι Λ F: δεδομημένα scitit a: δεδημημένα
 Cobet d 6 δὲ F: om. Λ o 1 ἦεν Λ F: ἦει Λ³

συνέκλειεν εἰς ταῦτόν πρὸς τὸ τῆς διώρυχος στόμα τὸ πρὸς
θαλάττης. τοῦτο δὴ πᾶν συνφκείτο μὲν ὑπὸ πολλῶν καὶ
5 πυκνῶν οἰκήσεων, ὁ δὲ ἀνάπλους καὶ ὁ μέγιστος λιμὴν
ἔγεμεν πλοίων καὶ ἐμπόρων ἀφικνουμένων πάντοθεν, φωτὴν
καὶ θόρυβον παντοδαπὸν κτύπον τε μεθ' ἡμέραν καὶ διὰ
νυκτὸς ὑπὸ πλήθους παρεχομένων.

Τὸ μὲν οὖν ἄστν καὶ τὸ περὶ τὴν ἀρχαίαν οἰκησιν σχεδὸν
10 ὡς τότε' ἐλέχθη νῦν διεμνημόνεται· τῆς δ' ἄλλης χώρας
118 ὡς ἡ φύσις εἶχεν καὶ τὸ τῆς διακοσμῆσεως εἶδος, ἀπομνη-
μονεῦσαι πειρατέον. πρῶτον μὲν οὖν ὁ τόπος ἅπας ἐλέγετο
σφόδρα τε ὑψηλὸς καὶ ἀπότομος ἐκ θαλάττης, τὸ δὲ περὶ
τὴν πόλιν πᾶν πεδίου, ἐκείνην μὲν περιέχον, αὐτὸ δὲ κύκλῳ
5 περιεχόμενον ὄρεσιν μέχρι πρὸς τὴν θάλατταν καθειμένοις,
λείον καὶ ὀμαλές, πρόμηκες δὲ πᾶν, ἐπὶ μὲν θάτερα τρισχι-
λίων σταδίων, κατὰ δὲ μέσον ἀπὸ θαλάττης ἄνω δισχιλίων.
b ὁ δὲ τόπος οὗτος ὅλης τῆς νήσου πρὸς νότον ἐτέτραπτο,
ἀπὸ τῶν ἄρκτων κατὰβορρος. τὰ δὲ περὶ αὐτὸν ὄρη τότε
ὑμνεῖτο πλήθος καὶ μέγεθος καὶ κάλλος παρὰ πάντα τὰ νῦν
ὄντα γεγρονέαι, πολλὰς μὲν κώμας καὶ πλουσίας περιόικων
5 ἐν ἑαυτοῖς ἔχοντα, ποταμοὺς δὲ καὶ λίμνας καὶ λειμῶνας
τροφήν τοῖς πᾶσις ἡμέροις καὶ ἀγρίοις ἱκανὴν θρέμμασιν,
ὔλην δὲ καὶ πλήθει καὶ γένεσι ποικίλην σύμπασιν τε τοῖς
ἔργοις καὶ πρὸς ἕκαστα ἄφθονον. ὦδε οὖν τὸ πεδίου φύσει
c καὶ ὑπὸ βασιλέων πολλῶν ἐν πολλῷ χρόνῳ διεπεπόνητο.
τετράγωνον μὲν αὖθ' ὑπῆρχεν τὰ πλείστ' ὄρθον καὶ πρόμηκες,
ὅτι δὲ ἐνέλειπε, κατηύθυντο τάφρου κύκλῳ περιορυχθείσης·
τὸ δὲ βάθος καὶ πλάτος τό τε μῆκος αὐτῆς ἄπιστον μὲν
5 λεχθέν, ὡς χειροποίητον ἔργον, πρὸς τοῖς ἄλλοις διαπονή-
μασι τοσοῦτον εἶναι, ῥητέον δὲ ὅ γε ἠκούσαμεν· πλέθρου

ε3 συνέκλειεν A sed ει in ras. prius πρὸς secl. ci. Stallbaum
τὸ πρὸς A : τὸ πρὸς τὸ F : τῷ πρὸς ci. Stallbaum a4 κύκλῳ
A F : ἐγκύκλῳ fecit A² a5 καθημένοις al. vulg. a7 δισχιλίων
F et fecit A² (λί s. v.) : δισχιων A b3 ὑμνεῖτο] ὕμνει τὸ A : ὑμνεῖ
τὸ F c2 αὖθ' αὖθ' A : αὖθ' a : αὐτὸ F c5 λεχθέν F : τὸ
λεχθέν A διαπονήμασι F : καὶ πονήμασι A

μὲν γὰρ βάθος ὀρώρυκτο, τὸ δὲ πλάτος ἀπάντη σταδίου,
 περὶ δὲ πᾶν τὸ πεδῖον ὀρυχθεῖσα συνέβαινε εἶναι τὸ μῆκος d
 σταδίων μυρίων. τὰ δ' ἐκ τῶν ὀρῶν καταβαίνοντα ὑπο-
 δεχομένη ρεύματα καὶ περὶ τὸ πεδῖον κυκλωθεῖσα, πρὸς τὴν
 πόλιν ἔνθεν τε καὶ ἔνθεν ἀφικομένη, ταύτη πρὸς θάλατταν
 μεθεῖτο ἐκρεῖν. ἄνωθεν δὲ ἀπ' αὐτῆς τὸ πλάτος μάλιστα 5
 ἑκατὸν ποδῶν διώρυχες εὐθεῖαι τετμημέναι κατὰ τὸ πεδῖον
 πάλω εἰς τὴν τάφρον τὴν πρὸς θαλάττης ἀφείντο, ἑτέρα
 δὲ ἀφ' ἑτέρας αὐτῶν σταδίου ἑκατὸν ἀπέειχεν· ἢ δὴ τὴν
 τε ἐκ τῶν ὀρῶν ὕλην κατήγον εἰς τὸ ἄστυ καὶ τᾶλλα δὲ e
 ὥραϊα πλοίοις κατεκομίζοντο, διάπλους ἐκ τῶν διωρύχων
 εἰς ἀλλήλας τε πλαγίας καὶ πρὸς τὴν πόλιν τεμόντες. καὶ
 δις δὴ τοῦ ἐνιαυτοῦ τὴν γῆν ἐκαρποῦντο, χειμῶνος μὲν τοῖς
 ἐκ Διὸς ὕδασι χρώμενοι, θέρους δὲ ὕσα γῆ φέρει τὰ ἐκ 5
 τῶν διωρύχων ἐπάγοντες νάματα. πλήθος δέ, τῶν μὲν
 ἐν τῷ πεδίῳ χρησίμων πρὸς πόλεμον ἀνδρῶν ἐτέτακτο τὸν
 κλήρον ἕκαστον παρέχειν ἀνδρα ἡγεμόνα, τὸ δὲ τοῦ κλήρου 119
 μέγεθος εἰς δέκα δεκάκις ἢ στάδια, μυριάδες δὲ συμπάντων
 τῶν κλήρων ἦσαν ἕξ· τῶν δ' ἐκ τῶν ὀρῶν καὶ τῆς ἄλλης
 χώρας ἀπέραντος μὲν ἀριθμὸς ἀνθρώπων ἐλέγετο, κατὰ
 δὲ τόπους καὶ κώμας εἰς τούτους τοὺς κλήρους πρὸς τοὺς 5
 ἡγεμόνας ἅπαντες διενεμέμεντο. τὸν οὖν ἡγεμόνα ἦν τε-
 ταγμένον εἰς τὸν πόλεμον παρέχειν ἕκτον μὲν ἄρματος
 πολεμιστηρίου μόριον εἰς μύρια ἄρματα, ἵππους δὲ δύο καὶ
 ἀναβάτας, ἔτι δὲ συνωρίδα χωρὶς δίφρου καταβάτην τε b
 μικράσπιδα καὶ τὸν ἀμφοῖν μετ' ἐπιβάτην τοῖν ἵπποι
 ἠνίοχον ἔχουσαν, ὀπλίτας δὲ δύο καὶ τοξότας σφειδοιήτας
 τε ἑκατέρους δύο, γυμνήτας δὲ λιθοβύλους καὶ ἀκουτιστὰς
 τρεῖς ἑκατέρους, ναύτας δὲ τέτταρας εἰς πλήρωμα διακοσίων 5
 καὶ χιλίων νεῶν. τὰ μὲν οὖν πολεμιστήρια οὕτω διετέτακτο

ο 2 κατεκομίζοντο F et scit Λ³ (ο s. v.): κατεκομίζοντο Λ
 ο 3 πλαγίας F: πλατείας Λ β 2 μικράσπιδα Λ: σμικράσπιδα F
 β 4 γυμνήτας Λ F

τῆς βασιλικῆς πόλεως, τῶν δὲ ἐννέα ἄλλα ἄλλως, ἃ μακρὸς ἂν χρόνος εἴη λέγειν.

- c Τὰ δὲ τῶν ἀρχῶν καὶ τιμῶν ᾧδ' εἶχεν ἐξ ἀρχῆς διακοσμηθέντα. τῶν δέκα βασιλέων εἰς ἕκαστος ἐν μὲν τῷ καθ' αὐτὸν μέρει κατὰ τὴν αὐτοῦ πόλιν τῶν ἀνδρῶν καὶ τῶν πλείστων νόμων ἦρχεν, κολάζων καὶ ἀποκτεινὺς ὄντιν' 5 ἐβελήσειεν· ἡ δὲ ἐν ἀλλήλοις ἀρχὴ καὶ κοινωνία κατὰ ἐπιστολὰς ἦν τὰς τοῦ Ποσειδῶνος, ὡς ὁ νόμος αὐτοῖς παρέδωκεν καὶ γράμματα ὑπὸ τῶν πρώτων ἐν στήλῃ γεγραμμένα
- d ὀρειχαλκίην, ἣ κατὰ μέσην τὴν νῆσον ἔκειτ' ἐν ἱερῷ Ποσειδῶνος, οἱ δὲ δι' ἐνιαυτοῦ πέμπτου, τοτὲ δὲ ἐναλλάξ ἕκτου, 5 συνελέγοντο, τῷ τε ἀρτίῳ καὶ τῷ περιττῷ μέρος ἴσον ἀπονέμουτες, συλλεγόμενοι δὲ περὶ τε τῶν κοινῶν ἐβουλευόντο καὶ ἐξήταζον εἴ τίς τι παραβαίνοι, καὶ ἐδίκαζον. ὅτε δὲ δικάζειν μέλλοιεν, πίστεις ἀλλήλοις τοιάσδε ἐδίδοσαν πρότερον. ἀφέτων ὄντων ταύρων ἐν τῷ τοῦ Ποσειδῶνος ἱερῷ, 5 μόνοι γιγνώμενοι δέκα ὄντες, ἐπευξάμενοι τῷ θεῷ τὸ κεχαρισμένον αὐτῷ θῦμα ἐλεῖν, ἄνευ σιδήρου ξύλοις καὶ βρόχοις ἐθήρευον, ὃν δὲ ἔλοιεν τῶν ταύρων, πρὸς τὴν στήλην προσαγαγόντες κατὰ κορυφὴν αὐτῆς ἔσφαττον κατὰ τῶν γραμμάτων. ἐν δὲ τῇ στήλῃ πρὸς τοῖς νόμοις ὄρκος ἦν μεγάλας 5 ἀρὰς ἐπευχόμενος τοῖς ἀπειθοῦσιν. ὅτ' οὖν κατὰ τοὺς 120 αὐτῶν νόμους θύσαντες καθαγίζοιεν πάντα τοῦ ταύρου τὰ μέλη, κρατῆρα κεράσαντες ὑπὲρ ἕκαστου θρόμβον ἐνέβαλλον αἵματος, τὸ δ' ἄλλ' εἰς τὸ πῦρ ἔφερον, περικαθήραντες τὴν στήλην· μετὰ δὲ τοῦτο χρυσαῖς φιάλαις ἐκ τοῦ κρατῆρος 5 ἀρυτόμενοι, κατὰ τοῦ πυρὸς σπένδοντες ἐπώμνυσαν δικάσειν τε κατὰ τοὺς ἐν τῇ στήλῃ νόμους καὶ κολάσειν εἴ τίς τι πρότερον παραβέβηκῶς εἴη, τό τε αὖ μετὰ τοῦτο μηδὲν τῶν

b 7 ἄλλα A F sed a alterum in ras. A c 4 ἀποκτεινὺς] ἀποκτεινὺς
 F sed i supra ei F : ἀποκτινύων A sed iv in ras. d 2 δὲ A sed η
 in ras. : δὲ F τοτὲ δὲ] τότε δὲ A : τὸ δὲ F ἕκτου A sed acc. in
 ras. : ἐκ τοῦ F e 1 ἐλεῖν F : ἔδειν A a 3 τὸ δ' ἄλλ' A F :
 τὰ δ' ἄλλα vulg. περικαθήραντες A a 5 ἀρυτόμενοι A :
 ἀρυόμενοι F

γραμμάτων ἐκόντες παραβήσεσθαι, μηδὲ ἄρξειν μηδὲ ἄρ-
 χοντι πείσεσθαι πλὴν κατὰ τοὺς τοῦ πατρὸς ἐπιτάττοντι **b**
 νόμους. ταῦτα ἐπευξάμενος ἕκαστος αὐτῶν αὐτῷ καὶ τῷ
 ἀφ' αὐτοῦ γένοι, πῶν καὶ ἀναθεῖς τὴν φιάλην εἰς τὸ ἱερόν
 τοῦ θεοῦ, περὶ τὸ δεῖπνον καὶ τὰναγκαῖα διατρίψας, ἐπειδὴ
 γίγνοιτο σκότος καὶ τὸ πῦρ ἐψυγμένον τὸ περὶ τὰ θύματα **5**
 εἶη, πάντες οὕτως ἐνδύντες ὅτι καλλίστην κυανῆν στολήν,
 ἐπὶ τὰ τῶν ὀρκωμοσίων καύματα χαμαὶ καθίζοντες, νύκτωρ,
 πᾶν τὸ περὶ τὸ ἱερόν ἀποσβεννύντες πῦρ, ἐδικάζοντό τε **c**
 καὶ ἐδικάζον εἰ τίς τι παραβαίνειω αὐτῶν αἰτιῶτό τινα·
 δικάσαντες δέ, τὰ δικασθέντα, ἐπειδὴ φῶς γένοιτο, ἐν χρυσῷ
 πίνακι γράψαντες μετὰ τῶν στολῶν μνημεῖα ἀνετίθεισαν.
 νόμοι δὲ πολλοὶ μὲν ἄλλοι περὶ τὰ γέρα τῶν βασιλέων **5**
 ἐκάστων ἦσαν ἴδιοι, τὰ δὲ μέγιστα, μήτε ποτὲ ὄπλα ἐπ'
 ἀλλήλους οἴσειω βοθηθῆσειν τε πάντας, ἢν πού τις αὐτῶν
 ἐν τιμῇ πόλει τὸ βασιλικὸν καταλύειω ἐπιχειρῆ γένος, κωμῆ
 δέ, καθάπερ οἱ πρόσθεν, βουλευόμενοι τὰ δόξαντα περὶ **d**
 πολέμου καὶ τῶν ἄλλων πράξεων, ἡγεμονίαν ἀποδιδόντες
 τῷ Ἀτλαντικῷ γένει. θανάτου δὲ τὸν βασιλέα τῶν συγ-
 γενῶν μηδεὶς εἶναι κύριον, ὅν ἂν μὴ τῶν δέκα τοῖς ὑπὲρ
 ἡμῶν δοκῆ. **5**

Ταύτην δὴ τοσαύτην καὶ τοιαύτην δύναμιν ἐν ἐκείνοις
 τότε οὖσαν τοῖς τόποις ὁ θεὸς ἐπὶ τούσδε αὐ τοὺς τόπους
 συντάξας ἐκόμισεν ἕκ τινος τοιαύσδε, ὡς λόγος, προφάσεως.
 ἐπὶ πολλὰς μὲν γενεάς, μέχριπερ ἢ τοῦ θεοῦ φύσις αὐτοῖς **c**
 ἐξήρκει, κατήκοοι τε ἦσαν τῶν νόμων καὶ πρὸς τὸ συγγενὲς
 θεῖον φιλοφρόνως εἶχον· τὰ γὰρ φρονήματα ἀληθινὰ καὶ
 πάντη· μεγάλα ἐκέκτηντο, πραότητι μετὰ φρονήσεως πρὸς
 τε τὰς ἀεὶ συμβαινούσας τύχας καὶ πρὸς ἀλλήλους χρώ- **5**
 μενοι, διὸ πλὴν ἀρετῆς πάντα ὑπερορῶντες μικρὰ ἠγοῦντο

b 2 ταῦτα **A** : ταῦτα δὲ **F** **b** 3 ἀναθεῖς **F** : δὴ ἀναθεῖς **A** : διαναθεῖς
 scit **A**² (1 s. v.) **c** 5 γέρα **A** : ἱερά **F** **c** 8 βασιλικὸν **A F** scd
 λι in gas. **A** **d** 4 ὅν **A** : ὅν **F** : om. vulg. **o** 3 θεῖον **A** : θεῖον
 ὅν **F**

121 τὰ παρόντα καὶ ῥαδίως ἔφερον οἶον ἄχθος τὸν τοῦ χρυσοῦ
 τε καὶ τῶν ἄλλων κτημάτων ὄγκον, ἀλλ' οὐ μεθύοντες ὑπὸ
 τρυφῆς διὰ πλοῦτον ἀκράτορες αὐτῶν ὄντες ἐσφάλλοντο,
 νήφοντες δὲ ὄξυ καθεώρων ὅτι καὶ ταῦτα πάντα ἐκ φιλίας
 5 τῆς κοινῆς μετ' ἀρετῆς αὐξάνεται, τῇ δὲ τούτων σπουδῇ καὶ
 τιμῇ φθίνει ταῦτά τε αὐτὰ κακείνη συναπόλλυται τούτοις.
 ἐκ δὴ λογισμοῦ τε τοιοῦτου καὶ φύσεως θείας παραμενούσης
 πάντ' αὐτοῖς ἠύξήθη ἅ πρὶν διήλθομεν. ἐπεὶ δ' ἡ τοῦ θεοῦ
 μὲν μοῖρα ἐξίτηλος ἐγίγνετο ἐν αὐτοῖς πολλῶ τῷ θνητῷ καὶ
 b· πολλάκις ἀνακεραυνυμένη, τὸ δὲ ἀνθρώπων ἦθος ἐπεκράτει,
 τότε ἤδη τὰ παρόντα φέρειν ἀδυνατοῦντες ἠσχημόνουν, καὶ
 τῷ δυναμένῳ μὲν ὄραν αἰσχροὶ κατεφαίνοντο, τὰ κάλλιστα
 ἀπὸ τῶν τιμιωτάτων ἀπολλύντες, τοῖς δὲ ἀδυνατοῦσιν
 5 ἀληθινὸν πρὸς εὐδαιμονίαν βίον ὄραν τότε δὴ μάλιστα
 πάγκαλοι μακάριοί τε ἐδοξάζοντο εἶναι, πλεονεξίας ἀδίκου
 καὶ δυνάμεως ἐμπιμπλάμενοι. θεὸς δὲ ὁ θεῶν Ζεὺς ἐν
 νόμοις βασιλεύων, ἅτε δυνάμενος καθορᾶν τὰ τοιαῦτα,
 ἐννοήσας γένος ἐπιεικὲς ἀθλίως διατιθέμενον, δίκην αὐτοῖς
 c ἐπιθεῖναι βουλευθεῖς, ἵνα γένουιντο ἐμμελέστεροι σωφρο-
 σθέντες, συνήγειρεν θεοὺς πάντας εἰς τὴν τιμιωτάτην αὐτῶν
 οἴκησιν, ἣ δὴ κατὰ μέσον παντὸς τοῦ κόσμου βεβηκυῖα
 καθορᾶ πάντα ὅσα γενέσεως μετείληφεν, καὶ συναγείρας
 5 εἶπεν—

* * * * *

a 8 & scr. recs. : τὰ AF b 6 πάγκαλοι F : πάγκαλοι τε A
 b 9 διατιθέμενον F : διατιθεμένοις A c 1 βουλευθεῖς F : βουλευθείς A